

ഇന്ത്യ-ചൈന അതിർത്തി കാര്യങ്ങൾ സംബന്ധിച്ച കൂടിയാലോചനയ്ക്കും ഏകോപനത്തിനുമുള്ള വർക്കിംഗ് മെക്കാനിസത്തിന്റെ 29-ാമത് യോഗം മാർച്ച് 28, 2024

ഇന്ത്യ-ചൈന അതിർത്തി കാര്യങ്ങൾ സംബന്ധിച്ച കൂടിയാലോചനയ്ക്കും ഏകോപനത്തിനുമുള്ള വർക്കിംഗ് മെക്കാനിസത്തിന്റെ (WMCC) 29-ാമത് യോഗം 2024 മാർച്ച് 27-ന് ബീജിംഗിൽ നടന്നു. ഇന്ത്യൻ പ്രതിനിധി സംഘത്തെ നയിച്ചത് വിദേശകാര്യ മന്ത്രാലയത്തിലെ ജോയിന്റ് സെക്രട്ടറി (കിഴക്കൻ ഏഷ്യ) ആണ്. ചൈനീസ് സംഘത്തിന് ചൈനീസ് വിദേശകാര്യ മന്ത്രാലയത്തിലെ ബൗണ്ടറി ആൻഡ് ഓഷ്യാനിക് ഡിപ്പാർട്ട്മെന്റ് ഡയറക്ടർ ജനറൽ നേതൃത്വം നൽകി.

2. ഇന്ത്യ-ചൈന അതിർത്തി പ്രദേശങ്ങളിലെ പടിഞ്ഞാറൻ മേഖലയിലുള്ള യഥാർത്ഥ നിയന്ത്രണ രേഖയിൽ (LAC) സമ്പൂർണ്ണ പിൻവാങ്ങൽ എങ്ങനെ കൈവരിക്കാമെന്നതും അവശേഷിക്കുന്ന പ്രശ്നങ്ങൾ എങ്ങനെ പരിഹരിക്കാമെന്നതും സംബന്ധിച്ച വ്യക്തമായ കാഴ്ചപ്പാടുകൾ ഇരു വിഭാഗവും കൈമാറി.

3. ചർച്ചകൾ തുടരുന്ന പശ്ചാത്തലത്തിൽ, നയതന്ത്ര, സൈനിക മാർഗങ്ങളിലൂടെ സ്ഥിരമായ ബന്ധം നിലനിർത്താനും നിലവിലെ ഉഭയകക്ഷി കരാറുകൾക്കും പ്രോട്ടോക്കോളുകൾക്കും അനുസൃതമായി അതിർത്തി മേഖലകളിൽ സമാധാനവും ശാന്തിയും നിലനിറുത്തേണ്ടതിന്റെ ആവശ്യകതയും ഇരുവിഭാഗവും സമ്മതിച്ചു.

ന്യൂഡൽഹി
മാർച്ച് 28, 2024